

## शिवस्तकं

जय शिवशंकर, जय गंगाधर, करुणा-कर करतार हरे,  
जय कैलाशी, जय अविनाशी, सुखराशि, सुख-सार हरे  
जय शशि-शेखर, जय डमरू-धर जय-जय प्रेमागार हरे,  
जय त्रिपुरारी, जय मदहारी, अमित अनन्त अपार हरे,  
निर्गुण जय जय, सगुण अनामय, निराकार साकार हरे।  
पार्वती पति हर-हर शम्भो, पाहि पाहि दातार हरे॥  
जय रामेश्वर, जय नागेश्वर वैद्यनाथ, केदार हरे,  
मल्लिकार्जुन, सोमनाथ, जय, महाकाल ओंकार हरे,  
त्र्यम्बकेश्वर, जय घुश्मेश्वर भीमेश्वर जगतार हरे,  
काशी-पति, श्री विश्वनाथ जय मंगलमय अघहार हरे,  
नील-कण्ठ जय, भूतनाथ जय, मृत्युंजय अविकार हरे।  
पार्वती पति हर-हर शम्भो, पाहि पाहि दातार हरे॥  
जय महेश जय जय भवेश, जय आदिदेव महादेव विभो,  
किस मुख से हे गुरातीत प्रभु! तव अपार गुण वर्णन हो,  
जय भवकार, तारक, हारक पातक-दारक शिव शम्भो,  
दीन दुःख हर सर्व सुखाकर, प्रेम सुधाधर दया करो,  
पार लगा दो भव सागर से, बनकर कर्णाधार हरे।  
पार्वती पति हर-हर शम्भो, पाहि पाहि दातार हरे॥  
जय मन भावन, जय अति पावन, शोक नशावन,  
विपद विदारन, अधम उबारन, सत्य सनातन शिव शम्भो,  
सहज वचन हर जलज नयनवर धवल-वरन-तन शिव शम्भो,  
मदन-कदन-कर पाप हरन-हर, चरन-मनन, धन शिव शम्भो,  
विवसन, विश्वरूप, प्रलयंकर, जग के मूलाधार हरे।  
पार्वती पति हर-हर शम्भो, पाहि पाहि दातार हरे॥  
भोलानाथ कृपालु दयामय, औढरदानी शिव योगी,  
सरल हृदय, अतिकरुणा सागर, अकथ-कहानी शिव योगी,  
निमिष में देते हैं, नवनिधि मन मानी शिव योगी,  
भक्तों पर सर्वस्व लुटाकर, बने मसानी शिव योगी,  
स्वयम् अकिंचन, जनमनरंजन पर शिव परम उदार हरे।

<https://bhajanganga.com/bhajan/lyrics/id/2607/title/shivastak>

अपने Android मोबाइल पर [BhajanGanga](#) App डाउनलोड करें और भजनों का आनंद ले |